



«МІНЧАНІН  
ГОДА» —  
УЧАСТКОВЫ

4

ЯК АБАРАЊІЦЬ  
МУЖЧЫНСКАЕ  
ЗДAROЎЕ

9



Выдаецца  
з 9 жніўня 1917 г.

Родная газета на роднай мове



# ЗВЯЗДА

28

ЛІСТАПАДА 2018 г.

СЕРАДА

№ 229 (28845)

## ЛІЧБА ДНЯ

3,4 млн

чалавек прышчэплена ў краіне ад грыпу па стане на 26 лістапада. Актыўная фаза кампаніі вакцынацыі супраць грыпу працягнецца да канца лістапада. Зараз адзначаецца сезонны рост захваральнасці на вострыя рэспіраторныя інфекцыі, характэрныя для гэтага перыяду года. Захваральнасць на ВРІ характарызуецца нізкай інтэнсіўнасцю. Сярод тых, хто захварэў, пераважаюць дзеці — 70 %. Вынікі маніторынгу сведчаць пра цыркуляцыю рэспіраторных вірусаў негрыпознай этыялогіі. Асабліва ўвага аддаецца прафілактычнаму прышчэпленню супраць грыпу найбольш уразлівых катэгорый людзей. Перш за ўсё, гэта медыцынскія работнікі. У зоне рызыкі і дзеці да трох гадоў, а таксама грамадзяне, якія пакутуюць на розныя хранічныя захворванні, людзі, старэйшыя за 65 гадоў, і цяжарныя.

Вытокі малой радзімы

## ВЯСЁЛЫ СКІРМАНТАЎСКІ «КОТ»



У вёсцы Скірмантава Дзяржынскага раёна ў жывым бытаванні захавалася ўнікальнае ігрышча, якое праводзілі вечарам перад Піліпаўскім пастом. У яго своеасаблівая назва — «пячы ката». «Кот», якога выпякаюць з цеста (вушы ў яго з сала, а вусы — з макарон), з'яўляецца галоўнай «фішкай» дасціпных пасядзелак. Работнікі Дома культуры гэтай вёска ўжо чацвёрты год наладжваюць «адкрыты» паказ вясёлага абраду для ўсіх ахвотных. «Кот», як і раней, збірае аднавяскоўцаў, суседзяў і сяброў. Адзін з тых вясковых ініцыятараў, якія ўзялі абрад пад сваю апеку як аб'ект культурна-гістарычнай каштоўнасці, — мастацкі кіраўнік гэтай установы Сяргей ЯНКОЎСКІ (на гэтым здымку). — Нашы звычкі, абрады і народныя традыцыі мацуюць не толькі нас, але і нашу малую радзіму, — кажа «гаспадар» ігрышча спадар Сяргей.

Анатоль КЛЯШЧУК,  
фота аўтара

Класныя навіны

## У СВЕЦЕ ПАДРУЧНІКАЎ,

або Як рыхтуецца вучэбная літаратура  
для школьнікаў?

4,3 мільёна школьных падручнікаў было выпушчана на ААТ «Паліграфкамбінат імя Якуба Коласа» ў бягучым годзе. Як раскажаў яго дырэктар Ігар МАЛАНЯК, тут друкуецца больш за 80 працэнтаў усіх вучэбных дапаможнікаў для беларускіх школьнікаў, а ў агульных аб'ёмах вытворчасці прадпрыемства падручнікі займаюць да 70 працэнтаў.

СТАР. 8

Ігар МАЛАНЯК:  
«Зьярстаныя старонкі  
друкуюцца на металічных пласцінах  
машынай «Пума» і аддаюцца  
на вычытку карэктару  
з парушэннем зроку».



Фота Андрэя САЗОНАВА.



## САЛЮТ БЕЗ «СВЕЖАНЫН»

Як ярка і гучна павесяліцца і застацца  
жывым і здаровым

Снежань і студзень у Беларусі даўно сталі часам піратэхнічных кананад. Але варта нешта зрабіць не так у нейкай дробязі — і забаўка можа скончыцца шпіталізацыяй і шкодай для здароўя, якая пасля будзе ўсё жыццё нагадваць пра няўдалы запуск.

Летась піратэхніка адкрыла свой каварны рахунак ужо 6 снежня. Позна ўвечары ў Салігорскую раённую бальніцу быў шпіталізаваны 39-гадовы мясцовы жыхар. На сваім двары ён спрабаваў узарваць петарду. Скончылася ўсё частковай траўматычнай ампутацыяй двух пальцаў на левай руцэ. А пік няшчасных выпадкаў прыйшоўся на — хто б сумняваўся — навагоднюю ноч. 33 чалавекі атрымалі траўмы рознай ступені цяжкасці. А ўсяго ад святочнай выбухоўкі ад 7 снежня да 7 студзеня пацярпеў 71 чалавек.

На шчасце, у мінулы навагодні перыяд пажараў з-за піратэхнікі ў Беларусі зафіксавана не было. Але без інцыдэнтаў усё ж не абышлося. У самым цэнтры сталіцы петарда разбіла шыбу ў кватэры на дзясятым паверсе. Адбылося гэта ў ноч на 1 студзеня. Яшчэ адна петарда разарвалася паблізу ад шыбы кватэры на трэцім паверсе ў «хрушчоўцы» на ўскраіне гарадской забудовы. На шчасце, і тут справа скончылася толькі пашкоджанай аконнай рамай.

СТАР. 3



ISSN 1990 - 763X



9 771990 763008



СЯБРОЎ У НОВЫМ ГОДЗЕ НЕ МЯНЯЮЦЬ!

Ідзе падпіска на «Звязду»  
на I квартал і I паўгоддзе 2019 года.

Заставайцеся  
з намі —  
будзе  
цікава!